



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۳/۲۷

سید عبدالله نادر

## د لویې ارواح خاوند

زړه سواند چې په دردونو، او غمو سره آشناوي  
د بشر په درد و غم کې، له راحت ځینې جلا وي  
چې په نور د معرفت کړي، د تیاري په مونږ روښانه  
لارویانو د تیاریو ته، د څراغ په څیر رڼا وي  
چې روښانه زړه ضمیر کړي، د بیدرو کوردلانو  
دي روانو جنازو ته، لکه دم د مسیحا وي  
چې عالم د بیخودۍ ته، هر غمجن له ځانه بوځي  
چې په سل ژبو وینا کي، صاحبدل په شان گویا وي  
لکه لمر په شان تندۍ یې، غوړیدلۍ وي، هر چاته  
هم خاوند د لور احساس وي د ټولني، مدعا وي  
چې د لاس امسا وگرځي، دا د زړه رند و د پاره  
کوردلانو ته لارښود شي، د بی لارو رهنما وي  
چې پراو په نیم کتو کړي، د غمجن زړه دفترونه  
پټ له حاله مو خبر وي په رموز باندې، آگاه وي  
د احساس په سمندر کې، بیدردان په کې لاهو کړي  
سر تر پایه لوی احساس وي، کړیدو لره پیدا وي  
د مکاری زماني نه، لاس په سر یو گوت کې ناست وي  
بیا له دي عالمه لیري، په عالم کې، د معنی وي  
چې په څو ټکو خبر کړي، هر غافل له خپله حاله  
له ازله خبر دار چې، په اسرار ددي دنیا وي  
په نظر د معرفت چې، د غمجن ویني حالونه  
مسیحا زمونږ د رنځ وي، چې دردونو ته دوا وي

د پاڼو شمیره: له 1 تر 2

هم په وجد و غلبلو کړي ، په گو گل کې مراوي زړونه  
چې مرحم يي وي پسه ژبه، هر کلام يي د ژرا وي  
در گوهر چی يي له خولي نه ، په محفل هر خوا ورپيري  
علم و فن باندی ، سمبال وي، تر همه وارو داناي  
يو د لوی ارواح خاوند وي ، د بشر په حال خبر وي  
د درد من زړونو تکور وي ، مهربانه په هر چاوي  
ای د کل جهان واکداره ، لږ زمونږ دردونه واوړه  
دا دردمن مونږ کي پيدا کړي ، که زمونږه په دعا وي

کال ۱۳۷۶ پېښور د طالبانو د واکمني پر مهال  
د هجرت کلونه